

## تعلیم نسواں: ارشاداتِ نبویہ کی روشنی میں

ڈاکٹر حافظ حسن مدنی

Are the commandments related to Hijab, and addressed to the Mothers of the Faithful in the Holy Quran, specifically for the Mothers of the Faithful or for Muslim women in general? In the article given below, this standpoint has been explained with arguments. The commands given in the Holy Quran are not particularly for the mothers of the Faithful but for the common Muslim Women as well. The early Islamic community presents such followable and appreciable example of this Islamic command of hijab which is unparalleled in the whole human history. It very clearly and vividly proves as how much importance Islam attaches to the honour, respect, dignity and safety of women.؟

اسلام اور مسلمانوں کا خواتین کی تعلیم و تربیت کے بارے میں کیا موقف ہے، اور اسلام میں خواتین کی تعلیم کی کتنی ترغیب موجود ہے، خواتین کی تعلیم کی نوعیت کیا ہونی چاہیے؟ اس بارے میں بہت سے سوالات لوگوں کے ذہنوں میں پائے جاتے ہیں۔ اسلام کو عورتوں کی تعلیم کا مخالف بتایا جاتا اور میڈیا میں مسلم خواتین کو تعلیم کا مطالبہ کرتے دکھایا جاتا ہے اور ملائہ یوسف زئی کو مسلم خواتین میں تعلیم کا سفیر بنا کر پیش کیا گیا ہے۔ ایسے ہی بعض لوگوں کو طبقہ نسواں کی تعلیم کا مخالف بنا کر بھی پیش کیا جاتا ہے جیسا کہ سوات و وزیرستان میں طالبات سکولوں کی تباہی کے بعد یہ عام تاثر موجود ہے کہ طالبان، خواتین کی تعلیم کے خلاف ہیں۔ خواتین کی تعلیم کے بارے اسلامی ہدایات کیا ہیں، اس ضمن میں مسلمانوں کی روایات کیا ہیں اور ہمارا دین ہم سے اس بارے میں کیا تقاضا کرتا ہے؟ اس موضوع پر احادیثِ نبویہ سے رہنمائی ذیل میں پیش کی جا رہی ہے۔

تعلیم ہر مرد و زن کا حق ہے بلکہ بطور مسلمان ہم پر فرض اور ہمارا طرہ امتیاز ہے، اور اس باب میں اصولی طور پر مرد و زن دونوں کے مابین کوئی فرق نہیں ہے، بعض لوگوں کی علاقائی روایات، کلچر یا خارجی وجوہات کی بنا پر اس بنیادی حق میں کمی بیشی ہوتی رہی ہے، لیکن جہاں تک اسلام کی ہدایت اور خیر القرون سے ہمیں معلوم ہوتا ہے تو مسلم خواتین پر تعلیم کے لازمی ہونے میں کوئی دوسری رائے نہیں رکھی جاسکتی۔ تفصیل ذیل میں ملاحظہ کریں:

\* اسسٹنٹ پروفیسر، شعبہ علوم اسلامیہ، پنجاب یونیورسٹی، لاہور۔

## خواتین کو اسلامی تعلیم دینا

اس موضوع پر کتب احادیث سے ہمیں درج ذیل رہنمائی ملتی ہے:

a نبی کریم ﷺ نے خواتین کی تعلیم کے لئے ایک دن متعین کیا ہوا تھا جیسا کہ سیدنا ابو سعید خدری

سے مروی ہے کہ

جَاءَتْ امْرَأَةٌ إِلَى رَسُولِ اللَّهِ ﷺ فَقَالَتْ يَا رَسُولَ اللَّهِ ذَهَبَ الرَّجَالُ بِحَدِيثِكَ فَاجْعَلْ لَنَا مِنْ نَفْسِكَ يَوْمًا نَأْتِيكَ فِيهِ تَعَلَّمْنَا مِمَّا عَلَّمَكَ اللَّهُ فَقَالَ اجْتَمِعْنَ فِي يَوْمٍ كَذَا وَكَذَا فِي مَكَانٍ كَذَا وَكَذَا فَاجْتَمِعْنَ فَأَتَاهُنَّ رَسُولُ اللَّهِ ﷺ فَعَلَّمَهُنَّ مِمَّا عَلَّمَهُ اللَّهُ ثُمَّ قَالَ: «مَا مِنْكُمْ امْرَأَةٌ تَقْدُمُ بَيْنَ يَدَيْهَا مِنْ وَلَدِهَا ثَلَاثَةَ إِلَّا كَانَ لَهَا حِجَابًا مِنَ النَّارِ» فَقَالَتْ امْرَأَةٌ مِنْهُنَّ يَا رَسُولَ اللَّهِ! أَوْ اثْنَيْنِ؟ قَالَ فَأَعَادَتْهَا مَرَّتَيْنِ ثُمَّ قَالَ: «وَاثْنَيْنِ وَاثْنَيْنِ»<sup>1</sup>

“ایک عورت نبی کریم ﷺ کے پاس حاضر ہوئی اور کہنے لگی: یا رسول اللہ! مرد حضرات آپ سے فرامین سیکھنے میں سبقت لے گئے، ایک دن ہمارے لئے بھی متعین فرمائیے جس میں ہم آپ سے وہ سیکھیں جو اللہ تعالیٰ نے آپ کو سکھایا ہے تو آپ نے کہا: تم فلاں فلاں دن، فلاں فلاں مقام پر جمع ہو جایا کرو۔ عورتیں وہاں جمع ہو گئیں تو آپ ﷺ ان کے پاس آئے اور انہیں اللہ سے سیکھی باتیں سکھائیں۔ فرمایا: کسی عورت کے اگر تین بچے فوت ہو جائیں تو وہ اس کے لئے جہنم کی آگ سے رکاوٹ بن جاتے ہیں۔ ایک عورت بولی: اگر دو بچے فوت ہو جائیں تب؟ تو آپ نے فرمایا: دو بھی، اس نے یہ بات دو بار دہرائی تو آپ نے تین بار دو، دو، دو کہا۔”

صحیح بخاری کی احادیث میں ہی آتا ہے کہ آپ ﷺ عید الفطر اور عید الاضحیٰ کے موقع پر بھی خواتین کو علیحدہ تعلیم دیا کرتے۔ ایک بار آپ خواتین کے ہاں تھے کہ عورتوں نے شور ڈالا ہوا تھا۔ اچانک سیدنا عمرؓ پہنچ گئے تو عورتیں چپ ہو گئیں۔ عمر نے انہیں ڈانٹا کہ تم نبی کریم ﷺ سے نہیں گھبراتیں اور مجھ سے ڈرتی ہو تو انہوں نے جواب دیا کہ قلن: نعم، أنت أفظ وأغلظ من رسول الله ﷺ<sup>2</sup>

“ہاں بالکل، آپ اللہ کے رسول سے زیادہ سخت اور شدید ہیں۔”

اسی طرح نبی کریم خواتین کو مختلف مواقع پر تعلیم دیا کرتے، جیسا کہ سنن اربعہ میں اس پر بہت سی

احادیث موجود ہیں۔

b خواتین کے لیے نبی ﷺ کی تعلیم کا اہتمام سیدنا عبداللہ بن عباس نے بیان کیا ہے:

أَنَّ رَسُولَ اللَّهِ ﷺ «خَرَجَ وَمَعَهُ بِلَالٌ، فَظَنَّ أَنَّهُ لَمْ يَسْمَعْ فَوَعظَهُنَّ وَأَمَرَهُنَّ بِالصَّدَقَةِ، فَجَعَلَتِ الْمَرْأَةُ تُلقِي القُرْطَ وَالْحَتَاتِمَ، وَبِلَالٌ يَأْخُذُ فِي طَرْفِ ثَوْبِهِ»<sup>3</sup>  
 “ایک بار نبی کریم ﷺ خطبہ دے کر نکلے اور آپ کو گمان ہوا کہ خواتین تک آواز نہیں پہنچی تو آپ نے انہیں بھی وعظ و نصیحت فرمائی اور انہیں صدقہ کا حکم دیا۔ خواتین پر اس کا اثر یہ ہوا کہ کسی نے اپنے بالی اُتار دی، اور کسی نے انگوٹھی دے دی۔ سیدنا بلال انہیں اپنی چادر کے پلوں میں اکٹھا کرنے لگے۔”

c خواتین کی دینی تعلیم میں نبی کریم ﷺ اس قدر توجہ دیا کرتے تھے کہ آپ نے خطبہ عید کے روز، حیض والی خواتین کو بھی تلقین کی کہ نماز عید میں شریک ہوں لیکن خطبہ عید ضرور سنیں اور دعائیں شریک ہوں، جیسا کہ سیدہ حفصہ سے مروی ہے:

«يَخْرُجُ العَوَاتِقُ وَذَوَاتُ الخُدُورِ، أَوْ العَوَاتِقُ ذَوَاتُ الخُدُورِ، وَالْحَيْضُ، وَلَيْسَ هُنَّ الحَيْرُ، وَدَعْوَةُ الْمُؤْمِنِينَ، وَيَعْتَزِلُ الحَيْضُ المُصَلِّيَّ»  
 “جووان، پردہ نشین اور حیض والی عورتیں عید گاہ کے لیے نکلیں، اور خیر کے کاموں اور مسلمانوں کی دعائیں شریک کریں۔ البتہ حائضہ عورتیں نماز سے الگ رہیں۔”

حافظ ابن حجر اس حدیث کی شرح میں فتح الباری میں لکھتے ہیں:

وَفِيهِ أَنَّ الحَائِضَ لَا يَهْجُرُ ذِكْرَ اللَّهِ وَلَا مَوَاطِنَ الحَيْرِ كَمَا جَالِسِ العِلْمِ وَالذِّكْرِ سِوَى المَسَاجِدِ  
 “اس فرمان سے معلوم ہوا کہ حائضہ عورت نہ تو اللہ کی یاد ترک کرے اور نہ خیر کے مقامات جیسے مساجد کے علاوہ علم و ذکر کی دیگر مجالس وغیرہ۔”

خواتین کو لکھنا پڑھنا سکھانا

d اوپر جو احادیث بیان ہوئی ہیں، ان میں خواتین کی دینی تعلیم و تربیت کی بارے میں رہنمائی ملتی ہے، جہاں تک انہیں لکھنا پڑھنا سکھانے کی بات ہے تو احادیثِ نبویہ میں اور صحابیات کے معمولات سے

ہمیں علم ہوتا ہے کہ نبی کریم ﷺ نے اپنی صحابیہ لیلیٰ شفاء بنت عبد اللہ عدویہ قرشیہ کو تلقین کی کہ وہ آپ کی زوجہ حفصہ بنت عمر کو لکھنا پڑھنا سکھائیں، شفاء خود راویہ ہیں کہ

دخل علي رسول الله ﷺ وأنا عند حفصة فقال لي: «ألا تعلمين هذه - يريد حفصة - رقية النملة كما علمتها الكتابة»<sup>8</sup>

“میں سیدہ حفصہ کے پاس بیٹھی تھی کہ نبی کریم ﷺ بھی وہاں آگئے اور مجھے فرمایا: تم حفصہ کو پھنسی کا علاج بھی سکھا دو جیسا کہ تم نے اسے لکھنا پڑھنا سکھایا ہے۔”

اس حدیث کو سنن کبریٰ نسائی، مستدرک حاکم اور مسند احمد بن حنبل 7 میں بھی روایت کیا گیا ہے۔ اور ابو نعیم اور ابن مندہ نے قدرے تفصیل کے ساتھ روایت کیا ہے اور الاصابہ میں بھی بیان ہوئی ہے۔<sup>8</sup>

e أم المؤمنين عائشة صدیقہ کی بھانجی عائشہ بنت طلحہ سے مروی ہے کہ

قلت لعائشة - وأنا في حجرها - وكان الناس يأتونها من كل مصر، فكان الشيوخ يتتابون لمكاني منها، وكان الشباب يتأخونني فيهدون إلي، ويكتبون إلي من الأمصار، فأقول لعائشة: يا خالة! هذا كتاب فلان وهديته فتقول لي عائشة: "أي بنية! فأجيبه وأثيبه؛ فإن لم يكن عندك ثواب، أعطيتك". فقالت: فتعطيني

“میں نے عائشہ صدیقہ سے کہا اور میں ان کے زیر تربیت تھی اور لوگ مختلف شہروں سے ان کے پاس آتے تھے، اور بزرگ لوگ، سیدہ عائشہ سے میرے تعلق کی بنا پر مجھے سے رابطہ رکھتے اور نوجوان بھی مجھ سے اخوت کا تعلق رکھتے اور مجھے ہدایا بھیجتے اور شہروں سے مجھے سوالات لکھا کرتے۔ میں عائشہ صدیقہ سے کہتی: اے خالہ جان! یہ فلاں کا مراسلہ اور اس کا ہدیہ ہے۔ تو عائشہ مجھے فرماتیں: پیاری بیٹی! ان کے مراسلہ کا جواب لکھ اور درست مسئلہ بتلا۔ اگر تو درست مسئلہ سے ناواقف ہوئی تو میں تجھے سمجھا دوں گی۔ چنانچہ وہ مجھے بعض مسائل میں راہنمائی دیا کرتیں۔”

یہ حدیث امام بخاری نے باب الكتابة إلى النساء و جوابهن کے زیر عنوان اپنی کتاب الادب المفرد میں بیان کی ہے اور شیخ ناصر الدین البانی نے اسے، صحیح الادب المفرد میں درج کر کے اس کو حسن الاسناد قرار دیا ہے۔<sup>9</sup>

f دور نبوی کی خواتین کے بارے پتہ چلتا ہے کہ

وكانت حفصة زوج النبي وابنة عمر تكتب وكانت أم كلثوم بنت عقبة تكتب. وكذلك كانت عائشة بنت سعد، وكريمة بنت المقداد، وشميلة. وورد أن عائشة زوج الرسول، أنها كانت تقرأ المصحف ولا تكتب<sup>10</sup>  
 “ام المومنین سیدہ حفصہ بنت عمر الخطاب، ام کلثوم بنت عقبہ، عائشہ بنت سعد، کریمہ بنت مقداد، شاملہ لکھنا جانتی تھیں۔ جبکہ سیدہ عائشہ صدیقہ مطالعہ کیا کرتیں اور لکھتی نہیں تھیں۔”

### خواتین کی تعلیم کی ترغیب و فضیلت اور عملی اقدام

g نبی کریم ﷺ نے خواتین کی تعلیم و تربیت کو انتہائی باعثِ فضیلت امر قرار دیا، فرمایا:

«مَنْ عَالَ ثَلَاثَ بَنَاتٍ فَادَّبَهُنَّ وَرَوَّجَهُنَّ وَأَحْسَنَ إِلَيْهِنَّ فَلَهُ الْجَنَّةُ» حَدَّثَنَا  
 يُوسُفُ بْنُ مُوسَى حَدَّثَنَا جَرِيرٌ عَنْ سُهَيْلِ بْنِ أَبِي صَالِحٍ قَالَ قَالَ ثَلَاثُ أَخَوَاتٍ  
 أَوْ ثَلَاثُ بَنَاتٍ أَوْ بَتَاتٍ أَوْ أُخْتَانِ<sup>11</sup>

“جس شخص نے تین بیٹیوں کی پرورش کی، ان کو اچھی تعلیم و تربیت دی اور ان کی شادی کر دی، ان سے بہترین سلوک کیا تو اس کے لئے جنت ہے۔ جبکہ جریر از سہیل کی سند سے یہ بھی مروی ہے کہ تین بہنیں یا تین بیٹیاں، یا دو بیٹیاں اور دو بہنیں۔”

شارح سنن ابوداؤد مولانا شمس الحق عظیم آبادی نے اپنی شرح عون المعبود میں اذہن کی تفسیر اُی بآداب الشریعة و علمہن یعنی “ان کو شرعی آداب سکھائے اور ان کو تعلیم دی” سے کی ہے۔<sup>12</sup>

h اسلام میں خواتین کی تعلیم تو کجا، خدمات کی تعلیم کی تلقین بھی موجود ہے۔ جیسا کہ سیدنا ابوموسیٰ اشعریؓ بیان کرتے ہیں کہ نبی کریم ﷺ نے فرمایا:

«ثَلَاثَةٌ لَهُمْ أَجْرَانِ: رَجُلٌ مِنْ أَهْلِ الْكِتَابِ، آمَنَ بِنَبِيِّهِ وَأَمَّنَ بِمُحَمَّدٍ ﷺ، وَالْعَبْدُ الْمَمْلُوكُ إِذَا آدَى حَقَّ اللَّهِ وَحَقَّ مَوْلِيهِ، وَرَجُلٌ كَانَتْ عِنْدَهُ أُمَّةٌ فَادَّبَهَا فَأَحْسَنَ تَأْدِيبَهَا، وَعَلَّمَهَا فَأَحْسَنَ تَعْلِيمَهَا، ثُمَّ أَعْتَقَهَا فَتَرَوَّجَهَا فَلَهُ أَجْرَانِ»<sup>13</sup>  
 “تین طرح کے لوگوں کو دوہرا اجر ملے گا: ایسا شخص جو اہل کتاب میں سے تھا، اپنے نبی پر بھی ایمان لایا، اور اسلام قبول کر کے نبی کریم پر بھی ایمان لے آیا۔ ایسا غلام جو اللہ کے حقوق بھی ادا

کرتا ہے اور اپنے آقا کے بھی۔ اور تیسرا شخص وہ جس نے اپنی ہاندی کی تربیت کی اور بہترین تربیت کی۔ اس کو تعلیم دی اور بہترین تعلیم دی، پھر اس کو آزاد کر کے اپنے نکاح میں لے لیا، اس کے لئے بھی دوہرا اجر ہے۔”

انہی کریم ﷺ اپنے صحابہ کرام کو حکم دیتے کہ وہ اپنے اہل خانہ کو تعلیم دیں، سیدنا مالک بن حویرث سے مروی ہے:

أَتَيْتُ النَّبِيَّ ﷺ فِي نَفَرٍ مِنْ قَوْمِي، فَأَقَمْنَا عِنْدَهُ عَشْرِينَ لَيْلَةً، وَكَانَ رَجِيئًا رَفِيقًا، فَلَمَّا رَأَى شَوْفَنَا إِلَى أَهَالِنَا، قَالَ: «ارْجِعُوا فَكُونُوا فِيهِمْ، وَعَلِّمُوهُمْ، وَصَلُّوا، فَإِذَا حَضَرَتِ الصَّلَاةُ فَلْيُؤَدِّكُمْ لَكُمْ أَحَدُكُمْ، وَلْيُؤَمِّكُمْ أَكْبَرُكُمْ»<sup>14</sup>

“میں نبی کریم ﷺ کے پاس اپنی قوم کے ساتھ آیا۔ ہم نے بیس راتیں آپ کے ہاں قیام کیا۔ آپ بہت مہربان اور نرم دل تھے۔ جب آپ نے اہل و عیال سے ہماری اداسی محسوس کی تو فرمایا: اپنے گھروں میں چلے جاؤ اور انہی میں قیام کرو۔ ان کو تعلیم دو اور نماز پڑھاؤ، جب نماز کا وقت آجائے تو تم میں سے ایک اذان کہے اور تم میں سب سے بڑا امامت کرائے۔”

زندگورہ فرمان پر خود عمل کرتے ہوئے نبی کریم ﷺ کا اپنے گھر والوں کے ساتھ یہی معمول تھا جیسا کہ سیدہ عائشہ صدیقہ بیان کرتی ہیں کہ

أَنَّ رَسُولَ اللَّهِ ﷺ عَلَّمَهَا هَذَا الدُّعَاءَ «اللَّهُمَّ إِنِّي أَسْأَلُكَ مِنَ الْخَيْرِ كُلِّهِ عَاجِلِهِ وَآجِلِهِ مَا عَلِمْتُ مِنْهُ وَمَا لَمْ أَعْلَمْ... خَيْرًا»<sup>15</sup>

“ان کو نبی کریم نے اس دعا کی تعلیم دی: «اللَّهُمَّ إِنِّي أَسْأَلُكَ مِنَ الْخَيْرِ كُلِّهِ عَاجِلِهِ وَآجِلِهِ مَا عَلِمْتُ مِنْهُ وَمَا لَمْ أَعْلَمْ... خَيْرًا»”

K اسلام نے نہ صرف خواتین کے لئے دین کی تعلیم بلکہ دین کی گہری مہارت اور بصیرت کو قابل

تعریف قرار دیا ہے، جیسا کہ اسمبنت یزید نے سیدہ عائشہ کا یہ فرمان ذکر کیا ہے:

«نعم النساء نساء الأنصار لم يمنعهن الحياء أن يتفقهن في الدين»<sup>16</sup>

“انصاری خواتین بہترین عورتیں ہیں کہ دین کی گہری سمجھ بوجھ حاصل کرنے میں ان کو شرم و حیا مانع نہیں۔”

اصحابیات دین کی تعلیم میں بہت ذوق و شوق سے شرکت کرتیں، چنانچہ سیدنا حارثہ بنت نعمان اپنے بارے میں بیان کرتی ہیں کہ

"مَا حَفِظْتُ ق، إِلَّا مِنْ فِي رَسُولِ اللَّهِ ﷺ، يَخْطُبُ بِهَا كُلَّ جُمُعَةٍ" ۱۷

”میں نے سورۃ ق کو نبی کریم سے سن کر زبانی یاد کر لیا، آپ ہر جمعہ میں اس سورت مبارک کے ساتھ خطبہ دیا کرتے۔“

m اسلام نے خواتین کی تعلیم کو عام کیا اور شرعی مسائل پر ان کے آزادانہ استفسار کی بھی حوصلہ افزائی کی، جیسا کہ ایک بار انصاری صحابیہ اسمائتہ یزید آپ ﷺ کے پاس حاضر ہوئیں اور یوں گویا ہوئیں کہ میں آپ کے پاس دیگر مسلمان عورتوں کی نمائندہ بن کر آئی ہوں کہ اللہ تعالیٰ نے آپ کو مردوزن دونوں کی طرف مبعوث فرمایا ہے لیکن ہم خواتین پردہ نشین اور گھروں میں رہتی ہیں اور مرد لوگ جمعہ میں حاضری، جنازہ اور جہاد میں شرکت کی بنا پر ہم سے ثواب میں آگے نکل گئے ہیں، جبکہ ہمیں ان کے مالوں کی حفاظت اور اولاد کی تربیت میں مشغول رہنا پڑتا ہے۔ کیا ہم اپنے مردوں کے اجر میں شریک ہیں؟ نبی کریم ﷺ نے اپنا چہرہ مبارک صحابہ کی طرف کیا اور پوچھا:

«هل سمعتم مقالة امرأة قط أحسن من مسألتها في أمر دينها من هذه؟»  
فقالوا: يا رسول الله: ما ظننا أن المرأة تهتدي إلى مثل هذا فالتفت النبي ﷺ إليها ثم قال لها: «انصرفي أيتها المرأة و أعلمي من خلفك من النساء أن حسن تبعل إحداكن لزوجها و طلبها مرضاته و اتباعها موافقته تعدل ذلك كله» قال: فأدبرت المرأة وهي تهلل و تكبر استبشاراً ۱۸

”کیا تم نے اپنے دین کے بارے اس عورت سے بہتر سوال کرنے والا کسی کو پایا ہے، صحابہ نے جواب دیا: نہیں، ہم سوچ بھی نہیں سکتے کہ کوئی عورت اتنا سمجھ دار گفتگو بھی کر سکتی ہے۔ نبی کریم اسماء کی طرف متوجہ ہوئے اور اسے کہا: اے عورت! واپس جا کر اپنی پچھلی خواتین کو بتلا دے کہ کسی عورت کا اپنے شوہر سے حسن سلوک، اس کی رضا کی جستجو، اور اس کی مرضی کے مطابق عمل کرنا، ان تمام نیکیوں کے برابر ہے۔ راوی کہتے ہیں کہ وہ عورت خوشی خوشی تہلیل و تکبیر کہتے ہوئے واپس لوٹ گئی۔“

n خواتین کے دینی مسائل کو سیکھنے کی ایک عملی مثال صحیح بخاری میں سیدہ ام سلمہ سے مروی ہے:

جَاءَتْ أُمَّ سَلِيمٍ إِلَى رَسُولِ اللَّهِ ﷺ فَقَالَتْ: يَا رَسُولَ اللَّهِ إِنَّ اللَّهَ لَا يَسْتَحْيِي مِنَ الْحَقِّ، فَهَلْ عَلَى الْمَرْأَةِ مِنْ غَسَلٍ إِذَا احْتَلَمَتْ؟ قَالَ النَّبِيُّ ﷺ: «إِذَا رَأَتْ الْمَاءَ» فَغَطَّتْ أُمَّ سَلَمَةَ، تَعْنِي وَجْهَهَا، وَقَالَتْ: يَا رَسُولَ اللَّهِ! أَوْحْتَلِمُ الْمَرْأَةُ؟ قَالَ: «نَعَمْ، تَرَبَّتْ يَمِينُكَ، فَبِمَ يُشْبِهُهَا وَلَدَهَا»<sup>19</sup>

”ام سلمہ نبی کریم کے پاس آکر کہنے لگیں: یا رسول اللہ! اللہ تعالیٰ حق بیان کرنے سے نہیں شرماتا، جب عورت کو احتلام ہو تو کیا اسے غسل کرنا چاہیے، تو نبی کریم بولے: ہاں جب وہ پانی دیکھے۔ یہ سن کر ام سلمہ نے اپنے چہرے کو ڈھانپ لیا۔ اور کہا: یا رسول اللہ! کیا عورت کو بھی احتلام ہو جاتا ہے، تو آپ نے جواب دیا: ہاں، تیرا ہاتھ خاک آلود ہو، اس کا بچہ اس سے مشابہ کیوں ہوتا ہے؟“

o اسی طرح ام سلمہ کی فقہی مہارت کا تذکرہ صحیحین کی اس حدیث میں ملتا ہے جسے ابو سلمہ نے روایت کیا ہے کہ سیدنا ابن عباس اور سیدنا ابو ہریرہ سے کسی نے سوال کیا کہ شوہر کی وفات کے چالیس دن کے بعد اگر حاملہ بیوی بچہ جن دے تو پھر اس کی عدت کیا ہوگی؟ ابن عباس نے کہا کہ جو مدت بعد میں پوری ہو، وہی اس کی عدت ہے۔ جبکہ میں نے کہا کہ اس کی عدت قرآن کی رو سے وضع حمل ہی ہے۔

قَالَ أَبُو هُرَيْرَةَ: أَنَا مَعَ ابْنِ أَبِي عَجِي - يَعْنِي أَبَا سَلَمَةَ - فَأَرْسَلَ ابْنُ عَبَّاسٍ غَلَامَهُ كُرَيْبًا إِلَى أُمَّ سَلَمَةَ يَسْأَلُهَا، فَقَالَتْ: «قُتِلَ زَوْجٌ سُبَيْعَةً الْأَسْلَمِيَّةِ وَهِيَ حُبْلَى، فَوَضَعَتْ بَعْدَ مَوْتِهِ بِأَرْبَعِينَ لَيْلَةً، فَخُطِبَتْ فَأَنْكَحَهَا رَسُولُ اللَّهِ ﷺ، وَكَانَ أَبُو السَّنَابِلِ فِيمَنْ خَطَبَهَا»

”سیدنا ابو ہریرہ کہتے تھے کہ میں اپنے بھائی ابو سلمہ کے ساتھ ہوں۔ چنانچہ ابن عباس نے اپنے غلام کریم کو ام سلمہ کے پاس یہ مسئلہ پوچھنے کے لیے بھیجا تو انہوں نے جواب دیا کہ سبیعہ اسلمیہ کا شوہر شہید ہو گیا حالانکہ وہ حاملہ تھی۔ اس نے چالیس دن کے بعد بچہ جنا۔ پھر اس کو نکاح کا پیغام ملا تو نبی کریم نے اس کا نکاح پڑھا دیا اور ابو سنابل وہ شخص تھا جس نے اسے نکاح کا پیغام بھیجا تھا۔“



اس حدیث میں ایک صحابیہ سے جلیل القدر صحابی حضرت عبداللہ بن عباس کا استفسار کرنے، مسئلہ پوچھنے اور باہمی اختلاف میں فیصلہ کن رائے حاصل کرنے کا پتہ چلتا ہے۔

p نبی کریم ﷺ کا مشہور فرمان ہے:

«طَلَبُ الْعِلْمِ فَرِيضَةٌ عَلَى كُلِّ مُسْلِمٍ»<sup>20</sup>

”علم حاصل کرنا ہر مسلمان پر فرض ہے۔“

اس حدیث کو حسن قرار دیتے ہوئے امام سخاوی لکھتے ہیں:

قَدْ أَلْحَقَ بَعْضُ الْمُصَنِّفِينَ بِآخِرِ هَذَا الْحَدِيثِ «وَمُسْلِمَةٌ» وَلَيْسَ لَهَا ذِكْرٌ فِي شَيْءٍ مِنْ طُرُقِهِ وَإِنْ كَانَ مَعْنَاهَا صَحِيحًا<sup>21</sup>

”بہت سے مصنفین نے اس حدیث کے آخر میں، مسلمہ کا لفظ بھی ملا دیا ہے، حالانکہ یہ لفظ کسی بھی روایت میں نہیں آتا، تاہم اس حدیث کے مفہوم میں خواتین بالجمع داخل ہیں۔“

q نبی کریم ﷺ نے فرمایا:

«مُرُوا أَوْلَادَكُمْ بِالصَّلَاةِ وَهُمْ أَبْنَاءُ سَبْعِ سِنِينَ، وَأَصْرِيؤُهُنَّ عَلَيْهَا وَهُمْ أَبْنَاءُ عَشْرٍ، وَفَرَّقُوا بَيْنَهُمْ فِي الْمَضَاجِعِ»<sup>22</sup>

”اپنی اولاد کو نماز کا حکم دو جبکہ وہ سات سال کی عمر کو پہنچ جائیں، اور ان کو [ترک نماز پر] مارو جب وہ دس برس کی عمر کے ہو جائیں اور [اس عمر میں] ان کے بستر علیحدہ کر دو۔“

امام نووی اس حدیث کی تشریح میں فرماتے ہیں:

وَالْحَدِيثُ يَتَنَاوَلُ بِمَنْطُوقِهِ الصَّبِيَّ وَالصَّبِيَّةَ، وَأَنَّهُ لَا فَرْقَ بَيْنَهُمَا بِإِلَّاخْلَافٍ، ثُمَّ قَالَ النَّوَوِيُّ: قَالَ الشَّافِعِيُّ وَالْأَصْحَابُ رَحِمَهُمُ اللَّهُ تَعَالَى: عَلَى الْأَبَاءِ وَالْأُمَّهَاتِ تَعْلِيمُ أَوْلَادِهِمُ الصَّغَارِ الطَّهَارَةَ وَالصَّلَاةَ وَالصَّوْمَ وَنَحْوَهَا، وَتَعْلِيمُهُمْ تَحْرِيمَ الزَّانِي وَاللُّوَاطِ وَالسَّرِقَةِ، وَشُرْبِ الْمُسْكِرِ وَالْكَذِبِ وَالْغَيْبَةِ وَشَبْهَهَا، وَأَنَّهُمْ بِالْبُلُوغِ يَدْخُلُونَ فِي التَّكْلِيفِ، وَهَذَا التَّعْلِيمُ وَاجِبٌ عَلَى الصَّحِيحِ، وَأُجْرَةُ التَّعْلِيمِ تَكُونُ فِي مَالِ الصَّبِيِّ، فَإِنْ لَمْ يَكُنْ لَهُ مَالٌ فَعَلَى مَنْ تَلَزَمَهُ نَفَقَتُهُ.<sup>23</sup>

”یہ حدیث براہ راست بچے اور بچی دونوں کے بارے میں ہے۔ اور دونوں کے مابین اس بارے

میں کوئی فرق نہیں ہے۔ پھر امام نووی فرماتے ہیں کہ امام شافعی اور ان کے اصحاب کہتے تھے کہ ماں باپ کو چاہیے کہ اپنے چھوٹے بچوں کو طہارت، نماز، روزے وغیرہ کی تعلیم دیں۔ ان کو زنا کی حرمت، لواطت و چوری کی ممانعت، نشہ آور شے، جھوٹ، غیبت اور اس جیسے برے کاموں کے بارے میں سکھائیں۔ کیونکہ بالغ ہونے کے ساتھ ان احکام کی پابندی ان پر لاگو ہو جائے گی۔ صحیح موقف کے مطابق ہر مسلمان کو یہ سکھانا واجب ہے۔ اور ایسی تعلیم کی اجرت [بتیم] بچے کے مال سے لی جائے گی، اور اگر اس کا مال نہ ہو تو جس پر اس بچے کا نفقہ واجب ہو، اس کو یہ تعلیم دینے کے اخراجات؟؟؟ ادا کرنے ہوں گے۔”

اسلام علم کا دین ہے اور اس علم کو اللہ تعالیٰ نے مرد و زن دونوں کے لئے ضروری قرار دیا ہے۔ چنانچہ یہاں عورتوں کی تعلیم کی اہمیت اس قدر ہے کہ انہی کے احکام کے لئے کئی سورتیں مختص کر دی گئی ہیں، ایک لمبی سورتہ تو سورۃ النساء کے نام سے ہی ہے، جب کہ عبد اللہ بن مسعود سورۃ الطلاق کو بھی چھوٹی سورتہ النساء کہا کرتے۔

اسلام نے عورتوں کی تعلیم کی بہت ترغیب دی ہے۔ شہنشاہ ہنری ہشتم نے نو عیسائی عورتوں کے لیے انجیل یعنی عہد نامہ جدید پڑھنا ممنوع قرار دے دیا تھا جبکہ مسلمانوں کے ہاں خواتین کی تعلیمی روایت اتنی پختہ ہے کہ قرن اول میں قرآن کریم جمع کرنے کے بعد، اسے سیدہ حفصہ بنت عمر کے پاس رکھ دیا گیا تھا اور ان کی حفاظت کو معتبر و مستند سمجھا گیا تھا۔

### عورتوں کو لکھنا پڑھنا نہیں سکھانا چاہئے

مسلمانوں میں بعض لوگوں نے یہ موقف بھی اختیار کیا ہے کہ خواتین کو تعلیم دینا بالخصوص لکھنا پڑھنا سکھانا فقہ سے خالی نہیں ہے۔ ان کا موقف یہ ہے کہ

إنه أحسن المذاهب وأولاها بالصواب، وهو الذي وجدنا عليه آباءنا وهم كانوا أحسن منا، وتعليم النساء يفسد أخلاقهن، فإن المرأة التي لا تقرأ ولا تكتب تكون بعيدة عن متناول شياطين الإنس، فإن القلم كما لا يخفى أحد اللسانين، فبعدم معرفتها للقراءة والكتابة تأمن شر هذا اللسان وبضرب الحجاب المتين عليها تأمن شر اللسان الثاني، فبتم لها الأمان<sup>24</sup>

”بہی بہترین موقف اور درستگی کے قریب تر ہے اور اسی پر ہمارے بڑے جوہم سے بہتر تھے، عمل کرتے آ رہے ہیں۔ دراصل خواتین کی تعلیم ان کے اخلاق کو فاسد کر دیتی ہے۔ جو عورت لکھ پڑھ نہیں سکتی، وہ شیطان کے بھٹکاوے سے محفوظ رہتی ہے۔ ظاہر کہ قلم بھی ایک زبان ہے اور قلم کی زبان نہ جاننے والی اس زبان کے شر سے محفوظ رہے گی، اس شر سے محفوظ عورت دوسری زبان کے شر سے بھی آخر کار بچ جائے گی، اس طرح اس کو برائی سے پوری عافیت مل جائے گی۔ کتنی ہی عورتیں ہیں جو پڑھنے کے سبب گمراہ ہوئی ہیں، پڑھنے کی صلاحیت عورت کو معاشرے میں پھیلے تمام فسادات سے مطلع کر دیتی اور اس کے نظریات کو پراگندہ کر دیتی ہے۔“

اس موقف پر ان کے دلائل یہ ہیں:

a سیدہ عائشہ صدیقہ سے نبی کریم ﷺ کا یہ فرمان مروی ہے:

«لَا تُنْزِلُوهُنَّ الْغُرَفَ وَلَا تَعْلَمُوهُنَّ الْكِتَابَةَ» يَعْنِي النِّسَاءَ

اور بعض مرویات میں ان الفاظ پر یہ مزید اضافہ بھی موجود ہے کہ

«وَعَلَّمُوهُنَّ الْمَغْزَلَ وَسُورَةَ النُّورِ»<sup>29</sup>

”عورتوں کو محلات میں نہ ٹھہراؤ اور اس کو لکھنا پڑھنا مت سکھاؤ۔ اس کو کپڑا بنانا اور سورۃ النور پڑھانی چاہئے۔“

یہی روایت مسند بزار میں ان الفاظ سے بھی ہے:

عَلَّمُوهُنَّ الْغَزْلَ، وَلَا تُسْكِنُوهُنَّ الْغُرَفَ، وَلَا تَعْلَمُوهُنَّ الْخِطَ

”ان کو سینا پر ونا سکھاؤ، محلات میں نہ ٹھہراؤ، اور ان کو لکھنا مت سکھاؤ۔“

اس حدیث کو امام حاکم نے روایت کر کے اس کو صحیح قرار دیا ہے جبکہ امام ذہبی نے موضوع اور امام بیہقی نے اس کو منکر قرار دیا ہے۔ درست بات یہ ہے کہ اس حدیث سے استدلال درست نہیں کیونکہ یہ حدیث سخت ضعیف ہے کیونکہ اس کی سند میں محمد بن ابراہیم منکر الحدیث اور مشہور وضع حدیث ہے اور اس حدیث کو ابن حبان نے الضعفاء میں بیان کیا ہے۔ امام دارقطنی نے اسے جھوٹا بتایا اور ابن عدی نے کہا ہے کہ اس کی اکثر احادیث شاذ ہوتی ہیں۔

حافظ ابن حجر اپنی کتاب ’الاطراف‘ میں لکھتے ہیں کہ مستدرک حاکم والی سند میں عبد الوہاب بن

الضحاک ہے جو 'متروک' راوی ہے۔

إِنَّ فِي إِسْنَادِ الْحَاكِمِ عَبْدَ الْوَهَّابِ بْنِ الضَّحَّاكِ وَهُوَ مَتْرُوكٌ  
امام ابن جوزی نے 'الموضوعات' میں اسے درج کرنے کے بعد لکھا ہے:

هَذَا الْحَدِيثُ لَا يَصِحُّ وَقَدْ ذَكَرَهُ أَبُو عَبْدِ اللَّهِ الْحَاكِمُ النَّيْسَابُورِيُّ فِي صَحِيحِهِ  
وَالْعَجَبُ كَيْفَ خَفِيَ عَلَيْهِ أَمْرُهُ. قَالَ أَبُو حَاتِمٍ بْنُ حَبَّانَ: كَانَ مُحَمَّدُ بْنُ  
إِبْرَاهِيمَ الشَّامِيِّ يَضَعُ الْحَدِيثَ عَلَى الشَّامِيِّينَ لَا يَجِلُّ الرَّوَايَةَ عَنْهُ إِلَّا عِنْدَ  
الْإِعْتِبَارِ. رَوَى أَحَادِيثَ لَا أَصُولَ لَهَا مِنْ كَلَامِ رَسُولِ اللَّهِ ﷺ لَا يَجِلُّ  
الْإِحْتِجَاجُ بِهِ<sup>26</sup>

”یہ حدیث صحیح نہیں ہے۔ ابو حاکم عبد اللہ نیشاپوری نے اس کو اپنی صحیح میں بیان کیا ہے لیکن  
قابل تعجب ہے کہ ان پر اس کا ضعف کیوں کر مخفی رہ گیا۔ ابو حاتم ابن حبان کہتے ہیں کہ محمد بن  
ابراہیم شامی، شامیوں پر ضعیف روایتیں گھڑا کرتا تھا، اس سے تائید کے سوا کوئی روایت لینا جائز  
نہیں۔ اس نے ایسی احادیث بیان کی ہیں جن کی نبی کریم ﷺ کے کلام میں کوئی بنیاد نہیں ہے،  
اس سے حجت لینا درست نہیں ہے۔“

امام شوکانی، نیل الاوطار میں اس روایت کا تذکرہ کر کے لکھتے ہیں کہ

”اس حدیث کا زیادہ سے زیادہ یہ مفہوم ہو سکتا ہے کہ هذا الحديث محمول على من  
يُحْشِي من تعليمها الفساد“<sup>27</sup>  
امام شوکانی کے اس موقف پر شیخ البانی لکھتے ہیں:

أَنَّ الْجَمْعَ الَّذِي ذَكَرَهُ يُشْعِرُ أَنَّ حَدِيثَ النَّهْيِ صَحِيحٌ، وَإِلَّا لَمَا تَكَلَّفَ  
التَّوْفِيقَ بَيْنَهُ وَبَيْنَ هَذَا الْحَدِيثِ الصَّحِيحِ. وَلَيْسَ كَذَلِكَ، فَإِنَّ حَدِيثَ النَّهْيِ  
مَوْضُوعٌ كَمَا قَالَ الذَّهَبِيُّ. وَطَرَقَهُ كُلُّهَا وَاهِيَةٌ جَدًّا، وَبَيَانَ ذَلِكَ فِي سِلْسِلَةِ  
الْأَحَادِيثِ الضَّعِيفَةِ، رَقْمَ 2017، فَإِذَا كَانَ كَذَلِكَ فَلَا حَاجَةَ لِلْجَمْعِ  
الْمَذْكُورِ، وَنَحْوِ صَنِيعِ الشُّوْكَانِيِّ هَذَا قَوْلَ السَّخَاوِيِّ فِي هَذَا الْحَدِيثِ  
الصَّحِيحِ "إِنَّهُ أَصَحُّ مِنْ حَدِيثِ النَّهْيِ" فَإِنَّهُ يُوْهِمُ أَنَّ حَدِيثَ النَّهْيِ صَحِيحٌ  
أَيْضًا<sup>28</sup>

”اس حدیث کی دیگر صحیح احادیث سے تطبیق کرنے سے تاثر یہ دیا گیا کہ یہ حدیث صحیح ہے،



”جعفر بن نصر قابل اعتماد راوی نہیں ہے، یہ ثقہ راویوں سے باطل اقوال بیان کیا کرتا ہے۔ ابو احمد ابن عدی جرجانی نے ’الکامل فی الضعفاء‘ میں جعفر بن نصر کی من جملہ باطل روایات کے اس کو بھی پیش کیا ہے اور کہا کہ

وهذان الحدیثان لیس لهما أصل فی حدیث حفص بن غیاث<sup>32</sup>  
 ”حفص بن غیاث سے یہ دو روایات جو اس نے بیان کی ہیں، ان کی حفص بن غیاث سے کوئی بنیاد نہیں ہے۔“

حافظ ابن حجر نے لسان المیزان میں ابو میمون جعفر بن نصر عنبری کو فی کاتذکرہ کر کے اس کی روایت کردہ باطل روایات میں بطور مثال سیدنا عبداللہ بن عباس سے مروی مذکورہ بالا روایت کو پیش کیا گیا ہے۔<sup>33</sup> امام ذہبی نے میزان الاعتدال میں بھی ایسے ہی کیا ہے۔<sup>34</sup>  
 امام نور الدین علی بن محمد الکنانی (م 963ھ) نے اپنی کتاب تنزیہ الشریعہ میں زیر نمبر 33، سیدہ عائشہ<sup>ؓ</sup> صدیقہ اور سیدنا ابن عباس<sup>ؓ</sup> کے اقوال درج کرنے کے بعد ان کے ضعف کی صراحت کی ہے۔<sup>35</sup>

C سیدنا عمر بن خطاب کا یہ قول بیان کیا جاتا ہے:

"لَا تُسْكِنُوا نِسَاءَكُمْ الْغُرْفَ وَلَا تَعْلَمُوهُنَّ الْكِتَابَةَ وَاسْتَعِينُوا عَلَيْهِنَّ بِالْعَرَى وَقَالَ أَيضًا، اسْتَعِيدُوا بِاللَّهِ مِنْ شِرَارِ النِّسَاءِ وَكُونُوا مِنْ خِيَارِهِنَّ عَلَى حَذَرٍ"  
 ”اپنی عورتوں کو محلات میں مت ٹھہراؤ، انہیں لکھنا مت سکھاؤ، اور ان سے دور رہ کر ان سے پناہ مانگو؟؟؟، مزید فرمایا: بدترین عورتوں سے اللہ کی پناہ مانگا کرو اور نیک عورتوں سے بھی محتاط رہو۔“

اس قول کے بارے میں شیخ ناصر الدین البانی فرماتے ہیں:

موضوع و مثله: واستعينوا عليهن بالعرى<sup>36</sup>  
 ”یہ بھی موضوع ہے، اور مذکورہ بالا قول بھی موضوع ہی ہے۔“

آپ مزید لکھتے ہیں:

رواه ابن عدی فی "الکامل" (1/13 و 1/313 - ط)، والطبرانی فی "الأوسط" (2/223 و 2/8452 - بترقیمی و 9/133 و 8283 - ط)  
 عن إسماعیل بن عباد المزنی: حدثنا سعید بن أبي عروبة عن قتادة عن أنس

مرفوعا، وقال ابن عدی: "وهذا الحديث بهذا الإسناد منكر، لا يرويه عن سعيد غير إسماعيل هذا، وليس بذلك المعروف". قلت: وقال الدارقطني: "متروك". وقال ابن حبان: "لا يجوز الاحتجاج به بحال". وأعله الهيثمي (138/5) بشيخ الطبراني: موسى بن زكريا: ضعيف.

قلت: وهو مردود، فإنه متابع عند ابن عدی، والعلة ما ذكرنا. وروى ابن أبي شيبة في "مصنفه" (420/4) عن عمر أنه قال: "استعينوا على النساء بالعري، إن إحداهن إذا كثرت ثيابها وحسنت زيتها أعجبها الخروج". قلت: وفيه أبو إسحاق، وهو السبيعي مدلس مختلط. وقد روى الحديث مرفوعا من حديث مسلمة بن مخلد نحوه، وسنده ضعيف جدا أيضا

“ابن عدی نے اکمال میں، طبرانی نے الاوسط میں اس قول کی اسناد بیان کی ہیں اور ابن عدی کہتے ہیں کہ یہ حدیث اس سند کے ساتھ متروک ہے، اس کو سعید سے اسمعیل بن عباد کے علاوہ کوئی بیان نہیں کرتا، جبکہ وہ معروف نہیں ہے۔ میں کہتا ہوں کہ دارقطنی نے اسے متروک قرار دیا ہے۔ ابن حبان کے مطابق کسی بھی صورت اس سے حجت پکڑنا جائز نہیں ہے۔ جہاں تک طبرانی کی سند کا تعلق ہے تو پیشی نے یہ خرابی پیش کی ہے کہ ان کے استاد موسیٰ بن زکریا ضعیف راوی ہیں۔ میں کہتا ہوں کہ وہ تو قابل قبول ہی نہیں ہیں۔ وہ ابن عدی کے ہاں متابع ہیں، اور وجہ وہی ہے جو میں نے ذکر کی ہے۔

ابن ابی شیبہ نے اپنی مصنف میں سیدنا عمر سے یہ بھی روایت کیا ہے کہ عورتوں پر ملبوسات کم بنا دیئے؟؟؟ کے ذریعے کٹڑول کرو۔ ان میں کوئی ایک کے جب کپڑے زیادہ ہو جائیں اور اس کی زینت میں اضافہ ہو جائے تو اسے باہر نکل کر دکھانا اچھا لگتا ہے۔ میں کہتا ہوں کہ اس میں ابو اسحق سبعی ہے جو مدلس اور مختلط ہے۔ اور یہ روایت مسلمہ بن مخلد وغیرہ سے بھی مرفوعاً بیان کی گئی ہے، حالانکہ اس کی سند بھی بے حد ضعیف ہے۔”

اس قول کی امام ابن جوزی نے الموضوعات<sup>37</sup> میں، امام سیوطی نے اللآلی المصنوعہ<sup>38</sup>، امام کتانی نے

تذریعہ الشریعہ<sup>39</sup> میں، محمد بن طاہر طینی نے تذکرۃ الموضوعات<sup>40</sup> میں ضعف کی صراحت کی ہے۔

d سیدہ عائشہ صدیقہ سے یہ روایت کیا جاتا ہے کہ

" إذا رأيتم النساء يجلسن على الكراسي، ويقلن: حدثنا وأخبرنا، فأحرقوها بالنار، فإني سمعت رسول الله يقول: «إذا كان آخر الزمان يجلس العلماء والفقهاء في البيوت وتظهر النساء ويقلن: حدثنا وأخبرنا، فإذا رأيتم شيئا من ذلك فأحرقوهن بالنار»<sup>41</sup>

”جب تم عورتوں کو دیکھو کہ مسندوں پر براجمان ہو کر، حدثنا وأخبرنا کہہ رہی ہوں تو ان کو آگ سے جلا ڈالو کیونکہ میں نے نبی مکرم کو یہ کہتے سنا کہ جب آخری زمانہ ہوگا تو علماء و فقہاء گھروں میں بیٹھ جائیں گے، اور عورتیں باہر نکل کر حدثنا وأخبرنا سکھانا شروع کر دیں گی۔ جب تم ایسا پاؤ تو ان عورتوں کو آگ سے جلا ڈالو۔“

یہ حدیث ناقابل اعتبار ہے کیونکہ اس میں محمد بن علی ہاشمی نامی راوی ضعیف ہے<sup>42</sup>۔ نیز سیدہ عائشہ صدیقہ رضی اللہ عنہا کا اپنا زندگی بھر کا عمل اس کی تردید کر رہا ہے۔ امام محمد بن طاہر محدث طینی نے اسے موضوعات میں شمار کیا ہے۔<sup>43</sup>

e علامہ ابن تیمیہ کے شاگرد رشید اور نامور قاضی و فقیہ ابن مفلح نے اپنی کتاب 'الآداب الشرعیہ' میں ان تمام احادیث کو بیان کیا ہے جن میں عورتوں کو لکھنا سکھانے سے روکا گیا ہے، اور سب کو بیان کرنے کے بعد، ان احادیث کے ضعف کی صراحت کی ہے:

وَقَدْ سَرَدَ ابْنُ مَفْلِحٍ فِي الْأَدَابِ الشَّرْعِيَّةِ الْأَحَادِيثَ الَّتِي يُؤْخَذُ مِنْ ظَاهِرِهَا النَّهْيُ عَنِ تَعْلِيمِ النِّسَاءِ الْكِتَابَةَ، إِلَّا أَنَّهُ قَدْ ضَعَّفَ هَذِهِ الْأَحَادِيثَ، أَوْ أَعْلَمَهَا بِالْوَضْعِ<sup>44</sup>

f بعض عرب شعرا بھی ان مرویات اور خیالات سے متاثر ہوئے جیسا کہ مشہور دیوانِ حماسہ کا شارح

عربی شاعر ابوالعلاء معری (449ھ) کہتا ہے:

علموهن الغزل والنسج والرد

ن و خلوا كتابه وقراءة

فصلاة الفتاة بالحمد والإخلاص تجزئ عن يونس وبراءة

”خواتین کو کپڑے بنانا اور کاڑھنا؟ سکھانا ہی کافی ہے، ان کے لئے لکھنا پڑھنا رہنے ہی دو۔ ایسے



ہی لڑکیوں کا نماز میں سورۃ الحمد اور الاخلاص پڑھ لینا، ان کو سورۃ یونس اور سورۃ البراء پڑھانے سے کفایت کر جائے گا۔”

g بعض اہل علم نے باقاعدہ موضوع بنا کر مسلم عورتوں کے لکھنے کی ممانعت پر رسائل لکھے، جیسا کہ شیخ نعمان آلوسی نے الإصابة فی منع النساء من الكتابة کے نام سے مستقل رسالہ تحریر کیا۔<sup>45</sup>

h بعض فقہانے بھی یہ موقف اختیار کیا ہے اور وہ بعد کے ادوار میں، اس کو پسندیدہ امر نہیں سمجھتے۔ جیسا کہ ملا علی قاری (م 1014ھ) المرقاة میں رقم طراز ہیں:

يُحْتَمَلُ أَنْ يَكُونَ جَائِزًا لِلْسَّلَفِ دُونَ الْحَلْفِ لِفَسَادِ النَّسْوَانِ فِي هَذَا الزَّمَانِ، ثُمَّ رَأَيْتُ قَالَ بَعْضُهُمْ: خُصِّتْ بِهِ حَفْصَةُ لِأَنَّ نِسَاءَهُ ﷺ خُصِّصْنَ بِأَشْيَاءٍ قَالَ تَعَالَى: ﴿يَا نِسَاءَ النَّبِيِّ لَسْتُنَّ كَأَحَدٍ مِنَ النِّسَاءِ﴾ [الأحزاب: 32]، وَخَبَرٌ: "لَا تَعَلَّمَنَّ الْكِتَابَةَ"، يُحْمَلُ عَلَى عَامَّةِ النِّسَاءِ خَوْفَ الْإِفْتِتَانِ عَلَيْهِنَّ. "شفاء کی حدیث کے بعد احتمال یہ ہے کہ خواتین کو لکھنا پڑھنا سکھانا پہلے زمانوں میں جائز ہو لیکن موجودہ زمانوں میں عورتوں میں پھیل جانے والے فتنہ فساد کی بنا پر ایسا جائز نہیں۔ میری نظر سے بعض کا یہ قول بھی گزرا ہے کہ سیدہ حفصہ کے لیے یہ نبی کریم کا خاص حکم تھا، جیسا کہ ازواج مطہرات کے بارے میں قرآن کریم میں آیا ہے: اے نبی کی بیویو! تم عام عورتوں کی طرح نہیں ہو۔ اور "لَا تَعَلَّمَنَّ الْكِتَابَةَ" والا فرمان عام عورتوں کے لیے ہے، ان کے فتنہ میں مبتلا ہو جانے کے ڈر سے۔

ملا علی قاری کے اس موقف کا تفصیلی جواب علامہ شمس الحق عظیم آبادی جو سنن ابوداؤد کی مایہ ناز شرح عون المعبود کے مصنف ہیں، نے ایک مستقل کتاب کی صورت میں دیا ہے جس کا نام عقود الجہان فی جواز الكتابة للنسوان ہے۔ یہ موقف برصغیر میں بعض فقہانے کے ہاں پایا گیا ہے لیکن مولانا اشرف علی تھانوی نے اپنی کتاب بہشتی زیور میں خواتین کو مختلف خطوط لکھنے اور پڑھنے کی عملی تعلیم دے کر، گویا عملاً اس رجحان کے خاتمے کی کوشش کی ہے۔

الغرض خواتین کو تعلیم نہ دینے کا موقف مسلم ائمہ میں پروان نہیں چڑھ سکا کیونکہ احادیث نبویہ میں وضاحت کے ساتھ عورتوں کی تعلیم و تربیت کی تلقین و ترغیب بلکہ حکم موجود ہیں، چنانچہ

a محمد ابن تیمیہؒ اپنی کتاب منتقى الاخبار میں شفاء کی حدیث بیان کرنے کے بعد فرماتے ہیں:

هو دليل علي جواز تعلم النساء الكتابة

”اس میں عورتوں کو لکھنا سکھانے کے جواز کی دلیل وضاحت سے موجود ہے۔“

اور یہی موقف حافظ ابن قیم نے بھی ’زاد المعاد‘ میں پیش کیا ہے۔

b شارح سنن ابوداؤد، امام خطابی فرماتے ہیں کہ

فيه دلالة على أن تعلم النساء الكتابة غير مكروه

”اس حدیث میں دلیل ہے کہ عورتوں کو لکھنا سکھانا پسنیدہ نہیں ہے۔“

c علامہ ناصر الدین البانی خواتین کے لکھنے کی مخالفت پر مبنی روایات کی عقلی تردید کرتے ہوئے لکھتے

ہیں:

”اگر اس روایت میں ان کے لئے لکھنے کی ممانعت کو مان لیا جائے جن کو تعلیم سے فساد میں پڑنے کا اندیشہ ہے، جیسا کہ شوکانی کا موقف ہے تو پھر اس ممانعت کو عورتوں سے مخصوص کرنے کی کیا ضرورت ہے۔ کیونکہ فساد کا یہ خوف صرف عورتوں سے مخصوص نہیں بلکہ کتنے ہی مرد بھی ایسے ہیں جو لکھنے پڑھنے کی بنا پر اپنے دین اور اخلاق میں فساد کا شکار ہو گئے، کیا اس بنا پر ان کے لئے بھی لکھنا منع ہونا چاہئے۔ بلکہ پڑھنے کی صلاحیت بھی ممنوع ہونی چاہئے کیونکہ پڑھنا بھی لکھنے کے مثل ہی ہے، امکانی فساد میں۔“

حالانکہ درست بات یہ ہے کہ لکھنا پڑھنا اللہ تعالیٰ کی اپنے بندوں پر نعمتوں میں سے ہیں جیسا کہ اللہ تعالیٰ نے پہلی وحی اقرآ میں اس کو الذی علّم بالقلم سے جتلا یا ہے۔ یہ بھی من جملہ ان انعامات کے ہے، جو اللہ نے اپنے بندوں پر احسان کئے ہیں، اور انسانوں سے چاہا ہے کہ وہ اس نعمت کو اللہ کی اطاعت میں استعمال کرے۔ اگر کوئی فرد اس کو ناپسنیدہ مقام پر استعمال کرتا ہے تو اس بنا پر اس کا نعمت ہونا ختم نہیں ہو جاتا جیسا کہ بصارت، سماعت، تکلم وغیرہ کی نعمتیں ہیں، ایسے ہی لکھنے پڑھنے کی نعمت ہے۔ والدین کے لئے جائز نہیں کہ اپنی بیٹیوں کی اخلاقی تربیت کے نام پر ان کو لکھنے پڑھنے سے محروم رکھیں۔ جس طرح یہی بات ان کے بیٹوں کے حق میں بھی ضروری ہے اور اس بات میں لڑکا لڑکی کے مابین فرق نہیں ہے۔

والأصل في ذلك أن كل ما يجب للذكور وحب للإناث، وما يجوز لهم جاز

لهن ولا فرق، كما يشير إلى ذلك قوله ﷺ «إنها النساء شقائق الرجال»، رواه

الدارمی وغیرہ، فلا يجوز التفريق إلا بنص يدل عليه، وهو مفقود فيما نحن فيه، بل النص على خلافه، وعلى وفق الأصل، وهو هذا الحديث الصحيح، فتشبهت به؟؟؟ ولا ترض به بديلاً، ولا تصغ إلى من قال:

ما للنساء وللكتابة  
والعمالة والخطابة  
هذا لنا وهن منا  
أن يبتن على جنابة!

فإن فيه هضماً لحق النساء وتحقيراً لهن، وهن كما عرفت شقائق الرجال<sup>1</sup>“ اس باب میں اصل یہ ہے کہ جو کچھ مردوں کے لیے واجب ہے، وہی عورتوں کے لیے بھی ضروری ہے۔ جوان کے لیے جائز ہے، وہ ان کے لیے بھی جائز، اور دونوں کے مابین کوئی فرق نہیں جیسا کہ اس کی طرف نبی کریم کا یہ فرمان رہنمائی کرتا ہے کہ عورتوں مردوں کے سگے بھائیوں کی مثل ہیں۔ اس فرمان کو دارمی وغیرہ نے روایت کیا ہے۔ سو دونوں صنفوں کے مابین روار کھا جانے والا کوئی بھی فرق شرعی دلیل کا محتاج رہتا ہے جو اس باب (یعنی تعلیم) میں مفقود ہے بلکہ فرمان نبی کی صراحت اس کے برعکس موجود ہے یعنی اصل کی تائید میں جو کہ مذکورہ بالا صحیح حدیث ہے۔ آپ کو اس پر ہی جم جانا چاہیے اور اس کے متبادل پر راضی نہیں ہونا چاہیے اور اس قول کی اتباع نہ کرنا چاہیے جو یوں کہتے ہیں کہ عورتوں کو لکھنے، خطابت کرنے اور ملازمتیں کرنے سے کیا مطلب۔ یہ تو ہم مردوں کے کام ہیں اور ان کا فرض ہماری طرف سے یہ ہے کہ وہ جنابت میں رات بسر کریں۔ اس موقف میں عورتوں کے حقوق کو ہضم کر کے، ان کی تحقیر کا رویہ اختیار کیا گیا ہے، حالانکہ آپ بخوبی جانتے ہیں کہ صحیح فرمانِ نبوی کی رو سے وہ مردوں کے عین مماثل ہیں۔“

### حوالہ جات و حواشی

- 1 صحیح بخاری: 101، باب هل يجعل للنساء يوم على حدة في العلم
- 2 ايضاً: 3051
- 3 صحیح بخاری: باب عظة الإمام النساء وتعليمهن : رقم 98
- 4 صحیح بخاری: باب شهود الحيض العيدين ودعوة المسلمين، رقم 324
- 5 فتح الباری: 1، 424 زیر حدیث صحیح بخاری: 324
- 6 سنن أبوداود، حدیث صحیح 3887، باب ما جاء في الرقي، قاله الألبانی: صحیح

- 7 مسند احمد بن حنبل: حدیث الشفاء بنت عبد اللہ، رقم 27095
- 8 عون المعبود شرح سنن ابوداؤد، زیر حدیث مذکور
- 9 حدیث نمبر 855۔ شیخ البانی مزید لکھتے ہیں: قلت: وموسى هذا هو ابن عبد الله بن إسحق بن طلحة القرشي، روى عن جماعة من التابعين، وعنه ثقتان، ذكره ابن أبي حاتم في الجرح والتعديل (150/1/4) ومن قبله البخاري في التاريخ الكبير (287/4) ولم يذكر فيه جرحاً ولا تعديلاً، وقد ذكره ابن حبان في (الثقات)، وقال الحافظ في التقريب: "مقبول" يعني عند المتابعة، وإلا فهو لين الحديث.
- 10 المفصل في تاريخ العرب بحواله فتوح البلدان 458، بلاذري، انساب 1، 137، الاصابه 4، 335، رقم 632
- 11 سنن ابوداؤد، كتاب الادب، رقم 4481
- 12 عون المعبود، زیر حدیث مذکور
- 13 صحیح بخاری: 97، باب عظة الإمام النساء وتعليمهن
- 14 صحیح بخاری: رقم 597
- 15 مسند احمد: 23870
- 16 صحیح مسلم: 500
- 17 صحیح مسلم: رقم 51
- 18 شعب الایمان از امام تہنقی: 8743
- 19 صحیح بخاری: باب الحیاء فی العلم، رقم 130
- 20 سنن ابن ماجہ: رقم 224، باب فضل العلماء وبحث علی طلب العلم... قال الالبانی: صحیح
- 21 المقاصد الحسینہ از امام سخاوی: 277
- 22 سنن ابوداؤد: 495، باب متى يؤمر الغلام بالصلاة
- 23 المجموع از امام نووی: 1، 3، 50، 11
- 24 شیخ تقی الدین البہلانی نے اپنے مشہور عربی کتابچہ تعلیم الاناث و تربیتہن میں من جملہ تین موافق کے، ایک موقف یہ بھی ذکر کیا ہے۔
- 25 مستدرک حاکم: 3494، باب تفسیر سورۃ النور.... قاله الذہبی: موضوع
- 26 الموضوعات: 2، 269، کتاب الکاح، باب تعلیم النساء سورۃ النور ومنعہن من تعلیم الکتابۃ، رقم 590
- 27 نیل الاوطار: 245، 8، باب ماجاء فی الرقی والتمائم

- 28 سلسلہ احادیث صحیحہ، از شیخ البانی 295،1
- 29 رواہ ابن عدی، الضعفاء لابن حبان؟؟؟؟ بحوالہ الفوائد المجموعہ فی الاحادیث الموضوعیہ للشوکانی: 1، 127، رقم 27
- 30 الموضوعات: 2، 268، کتاب النکاح، باب تعلیم النساء سُورۃ النور ومنعہن من تعلیم الکتابۃ، رقم 589
- 31 اللآلی المصنوعہ فی الاحادیث الموضوعہ: 2، 143، کتاب النکاح
- 32 الکامل فی الضعفاء از ابن عدی: 2، 395، رقم 346
- 33 لسان المیزان از حافظ ابن حجر، تحقیق ابو غدة: 2، 479، رقم 1928
- 34 میزان الاعتدال از امام ذہبی: 1، 419، رقم 1541
- 35 تنزیہ الشریعہ المرفوعہ عن الاخبار الشنیعہ الموضوعہ: 2، 209
- 36 السلسلۃ الضعیفہ از ناصر الدین البانی: 5، 37، رقم 2022
- 37 الموضوعات: 2، 282
- 38 اللآلی المصنوعہ فی الاحادیث الموضوعہ: 2، 153
- 39 تنزیہ الشریعہ عن الاخبار الشنیعہ: 2، 212، رقم 43
- 40 تذکرۃ الموضوعات: 1، 129
- 41 مسند فردوس از دیلمی: 1، 140، رقم 140
- 42 الاحادیث الضعیفہ و الموضوعہ مما لیس فی سلسلۃ الالبانی: رقم 47 و ذیل المیزان از عبد الرحیم عراقی: 1، 404، رقم 404
- 43 تذکرۃ الموضوعات از محدث پٹنی: ص 27
- 44 الآداب الشرعیۃ از ابن مظہر: 3، 296
- 45 اس رسالہ کا مخطوطہ مکتبہ اوقاف بغداد میں موجود ہے۔ فہرست مخطوطات میں زیر نمبر: 1، 383... اور انٹرنیٹ پر ابھی اس کا متن دستیاب ہے۔
- 46 مرقاۃ المفاتیح: 7، 2884
- 47 سلسلہ احادیث صحیحہ، از شیخ البانی 295،1